

കേരള ബാങ്ക് മുഖേന 6% പലിശ നിരക്കിൽ കർഷകർക്ക് വായ്പ നൽകിവരുന്നു. കേരള ബാങ്ക് നിലവിൽ വന്നപ്പോൾ ഉണ്ടായ പ്രഖ്യാപനത്തിന്റെ ഭാഗമായി 7% നിരക്കിൽ നൽകിവന്നിരുന്ന വായ്പയാണ് 1% പലിശ കുറവ് ചെയ്ത് 6% നിരക്കിൽ നൽകിവരുന്നത്.

(ബി) താഴെ പലിശയ്ക്ക് കാർഷിക വായ്പ ലഭിക്കുന്നതിനുള്ള മാനദണ്ഡങ്ങൾ നിശ്ചയിക്കുകയുണ്ടായോ; വിശദാംശങ്ങൾ നൽകുമോ?

സ്വന്തമായി കൃഷി ഭൂമിയുള്ളവർക്കും പാട്ടുകൃഷി ഭൂമിയിൽ കൃഷി ചെയ്തുവരുന്നവർക്കും State Level Technical Committee (SLTC) നിശ്ചയിച്ചിട്ടുള്ള സ്കെയിൽ ഓഫ് ഫിനാൻസ് അനുസരിച്ച് കൃഷി ഭൂമിയുള്ള എല്ലാ കർഷകർക്കും വായ്പ ലഭ്യമാണ്. കൂടാതെ കാർഷിക വായ്പകൾക്ക് 3% പലിശ സബ്സിഡിയും ലഭ്യമാണ്.

(സി) പ്രസ്തുത വായ്പയ്ക്ക് കർഷകർ നൽകേണ്ട പലിശ എത്രയായിരിക്കുമെന്ന് വ്യക്തമാക്കുമോ?

കൃത്യമായി വായ്പ തിരിച്ചടയ്ക്കുന്ന കർഷകർക്ക് 3% Prompt Repayment Incentive (PRI) കഴിച്ച് 3% നിരക്കിൽ നിലവിൽ വായ്പ ലഭ്യമാകുന്നു. കൂടാതെ കേരള ബാങ്കിന്റെ ശാഖകൾ മുഖേന നേരിട്ട് കർഷകർക്ക് കിസാൻ മിത്ര എന്ന പേരിൽ 4% നിരക്കിലും കാർഷിക വായ്പ നൽകിവരുന്നു.

#### കർഷകർക്ക് സഹായം

82 (1067) ശ്രീ. ടി. ജെ. വിനോദ്: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) കോവിഡുമൂലം കർഷകർക്ക് വായ്പകൾ തിരിച്ചടയ്ക്കാൻ സാധിക്കാത്ത സാഹചര്യത്തിൽ കർഷകരെ സഹായിക്കാൻ എന്തൊക്കെ നടപടികളാണ് സ്വീകരിച്ചിരിക്കുന്നത്; വ്യക്തമാക്കുമോ?

ഈ സാഹചര്യം 132-ാമത് സ്റ്റേറ്റ് ലെവൽ ബാങ്കേഴ്സ് കമ്മിറ്റിയിൽ ഉന്നയിക്കുകയും അതിന്റെ ഫലമായി കോവിഡ് ഒന്നാംഘട്ടത്തിന്റെ ലോക്ഡൗൺ പ്രഖ്യാപനത്തെ തുടർന്ന് 2020 മാർച്ച് 1-നും 2020 മേയ് 31-നുമിടയിൽ പുതുക്കേണ്ട ഹ്രസ്വകാല കാർഷിക ഉല്പാദന വായ്പകൾ ഉൾപ്പെടെയുള്ള

എല്ലാത്തരം കാർഷിക വായ്പകളും പലിശ സബ്സിഡി നഷ്ടപ്പെടാതെയും പിഴപ്പലിശ ഈടാക്കാതെയും പുതുക്കുന്നതിന് 2020 മേയ് 31 വരെയും സമയപരിധി റിസർവ് ബാങ്ക് ഓഫ് ഇൻഡ്യ അനുവദിച്ചിരുന്നു. പ്രസ്തുത സമയപരിധി പിന്നീട് 2020 ആഗസ്റ്റ് 31 വരെയും ദീർഘിപ്പിച്ചിരുന്നു. കോവിഡ് രണ്ടാം തരംഗത്തിൽ, 2021 മാർച്ച് 1-നും 2021 ജൂൺ 30-നുമിടയിൽ പുതുക്കേണ്ട കാർഷിക വായ്പകൾ സബ്സിഡി നഷ്ടപ്പെടാതെയും പിഴപ്പലിശ കൂടാതെയും പുതുക്കുന്നതിന് 2021 ജൂൺ 30 വരെ സമയപരിധി അനുവദിച്ചിരുന്നു. പ്രസ്തുത കാലയളവ് 2021 ജൂലായ് 1 മുതൽ ആറ് മാസത്തേയ്ക്കുകൂടി ദീർഘിപ്പിക്കുന്നതിന് നടപടി സ്വീകരിക്കാൻ കേന്ദ്ര സർക്കാരിനോട് അഭ്യർത്ഥിച്ചിട്ടുണ്ട്. കേരള സംസ്ഥാന സഹകരണ ബാങ്കിലും മലപ്പുറം ജില്ലാ സഹകരണ ബാങ്കിലും നടപ്പിലാക്കിയിരുന്ന ഒറ്റത്തവണ തീർപ്പാക്കൽ പദ്ധതി 31-8-2021 വരെ ദീർഘിപ്പിച്ച് നൽകിയിട്ടുണ്ട്.

(ബി) 2020, 2021 വർഷങ്ങളിൽ കടക്കണിമൂലം കർഷകർ ആത്മഹത്യ ചെയ്തിട്ടുണ്ടോ; വിശദാംശം നൽകാമോ?

2020-ൽ എറണാകുളം ജില്ലയിൽ ഒന്നും വയനാട് ജില്ലയിൽ രണ്ടും വീതം കർഷകർ ആത്മഹത്യ ചെയ്തിട്ടുണ്ട്. 2021-ൽ നാളിതുവരെ കർഷക ആത്മഹത്യ റിപ്പോർട്ട് ചെയ്തിട്ടില്ല.

**മാവേലിക്കരയിൽ കെ.എൽ.ഡി.സി. മുഖേന നടപ്പിലാക്കുന്ന പദ്ധതികൾ**

83(1068) ശ്രീ. എം. എസ് അരുൺ കുമാർ: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) മാവേലിക്കര നിയമസഭാ മണ്ഡലത്തിൽ കെ.എൽ.ഡി.സി. മുഖേന നടപ്പിലാക്കുന്ന പദ്ധതികളുടെ വിശദാംശങ്ങൾ ലഭ്യമാക്കുമോ?

ആർ.ഐ.ഡി.എഫ്. XXV-ൽ ഉൾപ്പെടുത്തി മാവേലിക്കര മണ്ഡലത്തിലെ കരിങ്ങാലിയാൽ പുഞ്ചയുടെ വികസന പ്രവൃത്തികൾക്കും തഴക്കര പഞ്ചായത്തിലെ കോതറ, പോരാടി പുത്തൻ കുളങ്ങളുടെ നവീകരണത്തിനും 808 ലക്ഷം രൂപയുടെ ഭരണാനുമതി നൽകിയിട്ടുണ്ട്. ആർ.കെ.വി.വൈ. 2018-19-ൽ ഉൾപ്പെടുത്തി നൂറനാട് സൗത്ത് പഞ്ചായത്തിലെ പള്ളിമുക്കം പാടശേഖരത്തിന്റെ വികസന പ്രവൃത്തികൾക്ക് 120.46 ലക്ഷം രൂപയുടെ ഭരണാനുമതി നൽകിയിട്ടുണ്ട്. ആർ.ഐ.ഡി.എഫ്. XXVI-ൽ ഉൾപ്പെടുത്തി പാലമേൽ പഞ്ചായത്തിലെ എമ്പ്ര പാടശേഖരത്തിന്റെയും അനുബന്ധ കുളത്തിന്റെയും വളളിക്കുന്നം പഞ്ചായത്തിലെ